

## सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 3

निर्धारित समय- 3 घंटे

अधिकतम अंक - 80

सामान्य निर्देश:-


1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

## खण्ड-क : अति लघु उत्तरीय प्रश्न

1. निम्नलिखित वक्तव्य को सही करें और पुनः लिखे- 1  
5 मार्च, 1931 को सविनय अवज्ञा आन्दोलन पर हस्ताक्षर हुए और इरविन समझौता वापस लिया गया।
2. नीचे दिए गए चित्र को पहचान कर सही विकल्प का चयन करें- 1



- (a) बायोगैस संयंत्र
  - (b) पवन ऊर्जा संयंत्र
  - (c) सौर ऊर्जा संचालित इलेक्ट्रॉनिक दुग्ध परीक्षण उपकरण
  - (d) कोयला खदान का बाह्य दृश्य
3. नीचे दिया गया कार्टून निम्न विकल्पों में से क्या दर्शाता है? 1



चिंता मत करना! हम  
तुम्हारे लिए कोई न कोई  
रास्ता ढूँढ़ ही लेंगे...

- (a) संसद पर आंतकवादी हमला  
 (b) महिला आरक्षण विधेयक संसद में पास क्यों नहीं हो पाया  
 (c) सांसदों का भाई-भतीजावाद  
 (d) सांसदों का आपसी मनमुटाव
4. निम्नलिखित में से कौन-सा कथन कॉर्न ला की सही से पुष्टि करता है? 1  
 (a) इंग्लैण्ड में मक्का के आयात को प्रतिबंधित करना।  
 (b) इंग्लैण्ड में मक्का के आयात को अनुमति प्रदान करना।  
 (c) मक्का पर कर को लागू करना।  
 (d) मक्का की बिक्री को बन्द करना।
5. निम्नलिखित को सही क्रम में व्यवस्थित कीजिए- 1  
 1. ब्रिटिश ईस्ट इण्डिया कम्पनी की स्थापना।  
 2. भारत में बम्बई में पहली कपड़ा मिल की स्थापना।  
 3. बंगाल में पहली जूट मिल की स्थापना।  
 4. स्पिनिंग जेनी मशीन का आविष्कार।  
 (a) 2-4-1-3 (b) 1-4-2-3  
 (c) 1-2-3-4 (d) 2-1-3-4
6. केरल ने शिशु मृत्यु दर को कम किया है क्योंकि- 1  
 (a) राज्य के लोग बहुत धनवान हैं।  
 (b) केरल की जलवायु बहुत ही अनुकूल है।  
 (c) राज्य में स्वास्थ्य और शिक्षा की सुविधा के लिए पर्याप्त आधारभूत व्यवस्थाएँ उपलब्ध हैं।  
 (d) लोग पर्याप्त पोषक आहार लेते हैं तथा व्यसनों के आदी नहीं हैं।
7. .... ऋण की लागत ऋण का बोझ बढ़ाती है। 1

### अथवा

..... केंद्रीय सरकार की ओर से करेंसी नोट जारी करता है।

8. निम्नलिखित तालिका को विश्व व्यापार संगठन के सम्बन्ध में सही जानकारी के साथ पूरा कीजिए-  $\frac{1}{2} + \frac{1}{2} = 1$

विश्व व्यापार संगठन	पुराना नाम	स्थापना वर्ष	मुख्यालय
	GATT	(A)- ?	(B)- ?

9. श्रीलंका में सिंहली भाषा को एकमात्र राजभाषा कब घोषित किया गया ? 1  
 (a) 1952 में (b) 1954 में  
 (c) 1956 में (d) 1958 में
10. प्रिंटिंग प्रेस 16वीं शताब्दी के मध्य में वृद्धि के साथ पहली बार भारत में ..... में आई थी। 1

### अथवा

..... अधिनियम को आइरिश प्रेस लॉ पर बनाया गया था।

11. “भारत कुछ विशेष प्रकार के संसाधनों में धनी है, परन्तु कुछ अन्य क्षेत्रों में अपूर्ण भी है।” इस कथन के समर्थन में कोई एक उदाहरण दीजिए। 1
12. .... दुनिया के सबसे पुराने राजनीतिक दलों में से एक है। 1

### अथवा

देश की प्रत्येक राजनीतिक पार्टी को ..... में पंजीकरण कराना पड़ता है।

13. सूची-I और सूची-II को सुमेलित कीजिए-

1

	सूची-I		सूची-II
1.	भारतीय संघ	क	प्रधानमंत्री
2.	राज्य	ख	सरपंच
3.	नगर निगम	ग	राज्यपाल
4.	ग्राम पंचायत	घ	मेयर

14. लोहा-इस्पात उद्योग के लिए प्रमुख कच्चा माल क्या है?

1

**अथवा**

लोहा-इस्पात उद्योग एक आधारभूत उद्योग क्यों है?

15. किसी राज्य में विधानसभा के चुनाव में भाग लेने वाले तीन दल 'क', 'ख' और 'ग' हैं और कुल स्थान 250 हैं। दल 'क' को चुनाव में 60 स्थान, 'ख' को 80 स्थान तथा 'ग' को 110 स्थान प्राप्त होते हैं। इन तीनों दलों में से स्पष्ट बहुमत 126 स्थान प्राप्त न करने के कारण कोई भी दल सरकार बनाने की स्थिति में नहीं है। अब यदि 'ख' और 'ग' दल आपस में गठजोड़ कर लें, तो उनकी सदस्य संख्या  $80 + 110 = 190$  हो जाएगी और इन दोनों दलों का स्पष्ट बहुमत हो जाएगा और वे सरकार बनाने में सफल हो जाएंगे।

1

ऊपर दी गई जानकारी का विश्लेषण करते हुए बताइए कि यह किस ओर संकेत करती है-

(a) एक दलीय प्रणाली में संयुक्त सरकार बनाने की स्थिति उत्पन्न हो जाना।

(b) बहुदलीय प्रणाली में संयुक्त सरकार बनाने की स्थिति उत्पन्न हो जाना।

(b) एक दलीय प्रणाली में एकल सरकार बनाने की स्थिति उत्पन्न हो जाना।

(d) बहुदलीय प्रणाली में एकल सरकार बनाने की स्थिति उत्पन्न हो जाना।

16. नेदीमबाचेरी अंतर्राष्ट्रीय वायु पत्तन किस राज्य में स्थित है?

1

**अथवा**

आयात-निर्यात के कुल मूल्य का अंतर क्या कहलाता है?

17. निम्नलिखित में से कौन-सा लोकतंत्र के अनुकूल नहीं है?

1

(a) व्यक्ति की गरिमा

(b) व्यक्ति की आजादी

(c) आर्थिक समानता

(d) राजनीतिक समानता

18. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-

1

**कथन (A) :** मिट्टी, जलवायु और खेती के तरीकों में भिन्नता के आधार पर फसलें उगाई जाती हैं।

**कारण (R) :** पानी की उपलब्धता के अनुसार भी फसलें उगाई जाती हैं।

(a) A और R दोनों सत्य हैं और R, A की सही व्याख्या है।

(b) A और R दोनों सत्य हैं, लेकिन R, A की सही व्याख्या नहीं है।

(c) A सही है, लेकिन R गलत है।

(d) A और R दोनों गलत हैं।

19. लोकतंत्र में बहुमत और अल्पमत के आपसी सम्बन्ध कैसे होने चाहिये?

1

20. जब हम प्राकृतिक संसाधनों का दोहन करके एक वस्तु का उत्पादन करते हैं, उसे किस क्षेत्र की क्रिया कहते हैं?

1

**खण्ड-ख : लघु उत्तरीय प्रश्न**

21. जलियाँवाला बाग की घटना का वर्णन कीजिए। इसके क्या प्रभाव पड़े?

3

**अथवा**

**सविनय अवज्ञा आंदोलन** असहयोग आंदोलन से भिन्न था। कथन की पुष्टि उदाहरणों सहित कीजिए।

22. जाति प्रथा केवल नागरिकों को नहीं बल्कि भारतीय राजनीति को भी प्रभावित करती है। उदाहरण देकर इसे स्पष्ट कीजिए। 3

### अथवा

जाति प्रथा को समाप्त करने के लिए सरकार द्वारा क्या कदम उठाए गए हैं?

23. नीचे दिए गए स्रोतों को ध्यान से पढ़ें और उन पर आधारित प्रश्नों के उत्तर दें— 1 + 1 + 1 = 3

#### स्रोत क

“कोयला मजदूरों और उनकी बीवियों के गिरोह की परेशानी के कारण..... क्योंकि उनकी बीवियों का काम स्पीनिंग इंजन के कारण छिन गया था..... शुरू में वे बड़े अड़ियल ढंग से आगे बढ़े। ऊन उत्पाद में अभी अपनाई गई मशीनों को वे टुकड़े-टुकड़े कर देना चाहते थे क्योंकि उनकी वजह से शारीरिक श्रम की माँग घटने वाली थी। औरतों ने हंगामा मचाया हुआ था। आदमियों को समझाना आसान था, इसलिए कुछ खींचतान के बाद उन्हें शांतिपूर्वक घर जाने के लिए तैयार कर लिया गया।”

#### स्रोत ख

“भारत के अन्य भागों में महीन कपड़ा बनाने वाले बुनकरों की तरह कोष्टियों का भी बुरा समय चल रहा है। वे मैनचेस्टर से इतनी भारी तादाद में आने वाली आकर्षक चीजों का मुकाबला नहीं कर पा रहे हैं। हाल के सालों में वे बड़ी संख्या में यहाँ से जाने लगे हैं। वे मुख्य रूप से बिहार का रूख कर रहे हैं जहाँ दिहाड़ी मजदूर के तौर पर उन्हें रोजी-रोटी मिल जाती है.....”

#### स्रोत ग

“उस जमाने में दस घंटे की शिफ्ट होती थी। शाम पाँच बजे से सुबह तीन बजे तक काम के सबसे भयानक घंटे। मेरे पिताजी ने 35 साल नौकरी की। उन्हें दमा जैसी बीमारी हो गई और वे काम करने में लाचार हो गए। इसके बाद मेरे पिताजी गाँव चले गए।”

#### स्रोत क

- 23.1 कोयला मजदूर मशीन को क्यों नष्ट करना चाहते थे? 1

#### स्रोत ख

- 23.2 कोष्टियों का बुरा समय क्यों चल रहा था? 1

#### स्रोत ग

- 23.3 1930 से 1940 में शिफ्ट का टाइम कितना था? 1

24. भारत में ऊर्जा की समस्या को सौर ऊर्जा कैसे कुछ हद तक हल कर सकती है? अपने विचार लिखिए। 3

### अथवा

भारत में कोयले के पश्चात् ऊर्जा का प्रमुख स्रोत क्या है? इसके तीन लाभ लिखें।

25. हरित क्रांति के बाद भारतीय कृषि में आए किन्हीं तीन परिवर्तनों का उल्लेख करें। 3

26. अफ्रीका में आने के लिए यूरोपीयों के लिए प्रमुख आकर्षण के कारण क्या थे? 3

27. तकनीकी ने किस प्रकार वैश्वीकरण की प्रक्रिया को प्रेरित किया? 3

### अथवा

वैश्वीकरण और उत्पादकों के बीच वृहत्तर प्रतिस्पर्धा से उपभोक्ताओं को लाभ हुआ है। उदाहरणों सहित इस कथन की पुष्टि कीजिए।

28. आधुनिक मुद्रा को, जिसका अपना कोई उपयोग नहीं है, विनिमय का माध्यम क्यों स्वीकार किया जाता है? कारण ज्ञात दीजिए। 3

## खण्ड-ग : दीर्घ उत्तरीय प्रश्न

29. जर्मनी के एकीकरण की प्रक्रिया को स्पष्ट कीजिए। 5

### अथवा

संक्षेप में राष्ट्रवाद का अर्थ बताइए। 1830 के दशक के बाद यूरोप में विकसित राष्ट्रवाद की विशेषताओं को लिखिए।

30. निम्नलिखित उद्धरण को ध्यान से पढ़ें और नीचे दिए गए प्रश्नों के उत्तर दें— 1 + 2 + 2 = 5

बेल्जियम यूरोप का एक छोटा-सा देश है, क्षेत्रफल में हमारे हरियाणा राज्य से भी छोटा। इसकी सीमाएँ फ्रांस, नीदरलैंड, जर्मनी और लक्समबर्ग से लगती हैं। इसकी आबादी एक करोड़ से थोड़ी अधिक है यानी हरियाणा की आबादी से करीब आधी

इस छोटे से देश के समाज की जातीय बुनावट बहुत जटिल है। देश की कुल आबादी का 59 फीसदी हिस्सा फ्लेमिश इलाके में रहता है और डच बोलता है। शेष 40 फीसदी लोग वेलेनिया क्षेत्र में रहते हैं और फ्रेंच बोलते हैं। शेष एक फीसदी लोग जर्मन

बोलते हैं। राजधानी ब्रूसेल्स के 80 फ़ीसदी लोग फ्रेंच बोलते हैं और 20 फ़ीसदी लोग डच भाषा।

अल्पसंख्यक फ्रेंच-भाषी लोग तुलनात्मक रूप से ज्यादा समृद्ध और ताकतवर रहे हैं। बहुत बाद में जाकर आर्थिक विकास और शिक्षा का लाभ पाने वाले डच-भाषी लोगों को इस स्थिति से नाराज़गी थी। इसके चलते 1950 और 1960 के दशक में फ्रेंच और डच बोलने वाले समूहों के बीच तनाव बढ़ने लगा। इन दोनों समुदायों के टकराव का सबसे तीखा रूप ब्रूसेल्स में दिखा। यह एक विशेष तरह की समस्या थी। डच बोलने वाले लोग संख्या के हिसाब से अपेक्षाकृत ज्यादा थे लेकिन धन और समृद्धि के मामले में कमज़ोर और अल्पमत में थे।

30.1 अल्पसंख्यक फ्रेंच भाषी लोग तुलनात्मक रूप से अधिक समृद्ध तथा शक्तिशाली क्यों थे ?

30.2 बेल्जियम की जातीय संरचना बहुत जटिल है। कैसे? व्याख्या करें।

30.3 “डच एवं फ्रेंच भाषी लोगों का बेल्जियम में होना एक जातीय तनाव उत्पन्न करता था।” कथन की व्याख्या करें।

31. लाल व काली मृदा में कोई पाँच अंतर स्पष्ट कीजिए। 5
32. भारतीय संघ में केन्द्र और राज्यों के संबंधों में आए परिवर्तनों का वर्णन कीजिए। 5
33. सकल घरेलू उत्पाद क्या है? सकल घरेलू उत्पाद की गणना करने के लिए हम विभिन्न वस्तुओं तथा सेवाओं को कैसे गिनते हैं? उदाहरण सहित समझाएँ। 5

### अथवा

पिछले 30 वर्ष में भारतीय अर्थव्यवस्था का तृतीयक क्षेत्रक सर्वाधिक उत्पादक क्यों बना? कारण बताइए।

34. धारणीयता का विषय विकास के लिए क्यों महत्वपूर्ण है? 5

### मानचित्र कौशल आधारित प्रश्न

35. (a) भारत के दिए गए रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
- (A) वह स्थान, जहाँ दिसम्बर, 1920 में भारतीय राष्ट्रीय कांग्रेस का अधिवेशन हुआ।
- (B) वह स्थान, जहाँ 22 पुलिसवालों को हिंसक भीड़ द्वारा जला दिया था और इस कारण गाँधीजी ने असहयोग आंदोलन को वापिस ले लिया था।
- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4
- (i) सिंगरौली - तापीय ऊर्जा संयंत्र
- (ii) काकरापारा - आण्विक ऊर्जा संयंत्र
- (iii) कानपुर - सूती वस्त्र उद्योग केन्द्र
- (iv) बोकारो - लोहा और इस्पात संयंत्र
- (v) गांधीनगर - सॉफ्टवेयर टेक्नोलॉजी पार्क
- (vi) तूतीकोरिन - प्रमुख समुद्री पत्तन

